

16163  
25/11/15



## കേരള സർക്കാർ

സംഗ്രഹം

സഹകരണ വകുപ്പ് - സഹകരണ സംഘങ്ങളിലെ ജീവനക്കാർക്കായുള്ള സ്വാശ്രയ പെൻഷൻ പദ്ധതി 1994 - പെൻഷൻ ഫണ്ട് കുടിശ്ശിക ഈടാക്കുന്നതിന് ഒറ്റത്തവണ തീർപ്പാക്കൽ പദ്ധതി ദീർഘിപ്പിക്കുന്നതിന് അനുമതി നൽകി ഉത്തരവ് പുറപ്പെടുവിക്കുന്നു.

### സഹകരണ (എ) വകുപ്പ്

സ.ഉ. (സാധാ)നം.693/2015/സഹ. തീയതി, തിരുവനന്തപുരം, 24.11.2015.

പരാമർശം: 1. സ.ഉ. (പി) നം. 44/95/സഹ. തീയതി 14.03.1995.

2. സ.ഉ.(സാധാ) 604/2013/സഹ തീയതി 24.9.2013.

3. സഹകരണ സംഘം രജിസ്ട്രാറുടെ 8.9.15 ലെ ഇഎം(5) 26164/2015 നമ്പർ കത്ത്.

### ഉത്തരവ്

സംസ്ഥാനത്ത് സഹകരണ സംഘം രജിസ്ട്രാറുടെ ഭരണ നിയന്ത്രണത്തിലുള്ള സഹകരണ സ്ഥാപനങ്ങളിലെ ജീവനക്കാർക്കായുള്ള സ്വാശ്രയ പെൻഷൻ പദ്ധതി നടപ്പിലാക്കിക്കൊണ്ട് പരാമർശം (1) പ്രകാരം ഉത്തരവായിരുന്നു. പ്രസ്തുത പദ്ധതിയിലെ വ്യവസ്ഥകൾ പ്രകാരം പദ്ധതി നിലവിൽ വന്ന് ഒരു വർഷത്തിനകം സംഘങ്ങൾ പദ്ധതിയിൽ അംഗമാകേണ്ടതും ജീവനക്കാരുടെ പെൻഷൻ വിഹിതം പെൻഷൻ ഫണ്ടിലേക്ക് വകമാറ്റേണ്ടതുണ്ട്. അപ്രകാരം ചെയ്യാത്ത സംഘങ്ങളിൽ നിന്നും 2/99 മുതൽ കുടിശ്ശിക ഫണ്ടിന് 24% നിരക്കിൽ പലിശ ഈടാക്കിയിരുന്നു. സഹകരണ പെൻഷൻ പദ്ധതി നടപ്പിലാക്കിയ കാലയളവിൽ ലഭിച്ച അപേക്ഷകളുടെ ആധിക്യം കാരണം മതിയായ പരിശോധന നടത്താതെ സംഘങ്ങൾ അടവാക്കിയ ഫണ്ട് സ്വീകരിച്ച് പരിശോധനയ്ക്ക് വിധേയമായി അംഗത്വം നൽകി വന്നിരുന്നു. സംസ്ഥാന സഹകരണ ജീവനക്കാർക്ക് പെൻഷൻ ബോർഡിൽ അംഗത്വമെടുക്കുന്നതിനും ഫണ്ട് കുടിശ്ശികയുള്ള അംഗങ്ങളുടെ കുടിശ്ശിക തീർപ്പാക്കുന്നതിനും വേണ്ടി കുറഞ്ഞ പലിശ നിരക്കിൽ ഫണ്ട് കണക്കാക്കി അടവാക്കുന്നതിനായി പരാമർശം രണ്ടിലെ ഉത്തരവ് പ്രകാരം 7.9.2012 മുതൽ 31.12.2013 വരെ ഒറ്റത്തവണ തീർപ്പാക്കാൻ പദ്ധതി നടപ്പാക്കിയിരുന്നുവെന്നും എന്നാൽ ടി കാലയളവിൽ പലകാരണങ്ങളാൽ കുടിശ്ശിക തീർപ്പാക്കാൻ സാധിക്കാത്ത സംഘങ്ങൾക്ക് ആയതിന് ഒരവസരം കൂടി നൽകണമെന്ന് അപേക്ഷിച്ചിട്ടുണ്ടെന്നും പിന്നോക്കം നിൽക്കുന്ന ടി സംഘങ്ങളിലെ ജീവനക്കാർക്ക് ഫണ്ട് അടവാക്കാൻ സാധിക്കാത്തതിനാൽ പദ്ധതിയിൽ അംഗത്വമെടുക്കാൻ സാധിക്കുന്നില്ലെന്നും ആയതിനാൽ പെൻഷൻ ബോർഡ് നടപ്പാക്കാൻ ഉദ്ദേശിക്കുന്ന ഒറ്റത്തവണ തീർപ്പാക്കൽ പദ്ധതി സർക്കാർ ഉത്തരവ് തീയതി മുതൽ 2 മാസം വരെ പ്രാബല്യത്തിൽ നടപ്പിലാക്കാവുന്നതാണെന്ന് പരാമർശം മൂന്ന് പ്രകാരം സഹകരണ സംഘം രജിസ്ട്രാർ ശുപാർശ ചെയ്തിരുന്നു.

സർക്കാർ ഇക്കാര്യം വിശദമായി പരിശോധിച്ചു. സംഘങ്ങളെ കുടിശ്ശിക ഫണ്ട് അടയ്ക്കുന്നതിന് പര്യാപ്തമാക്കുക എന്ന ലക്ഷ്യത്തോടെ ആരംഭിച്ച ഒറ്റത്തവണ തീർപ്പാക്കൽ പദ്ധതിയുടെ പരാമർശം രണ്ട് പ്രകാരം ദീർഘിപ്പിച്ച കാലാവധി 31.12.2013 ൽ അവസാനിച്ചത് കണക്കിലെടുത്ത് ചുവടെ ചേർത്തിട്ടുള്ള

നിബന്ധനകൾക്ക് വിധേയമായി ഒറ്റത്തവണ തീർപ്പാക്കൽ പദ്ധതി ഈ ഉത്തരവ് തീയതി മുതൽ 2 മാസത്തേക്ക് ദീർഘിപ്പിക്കുന്നതിന് പെൻഷൻ ബോർഡിന് അനുമതി നൽകി ഉത്തരവ് പുറപ്പെടുവിക്കുന്നു.

1. ഒറ്റത്തവണ തീർപ്പാക്കൽ പദ്ധതിക്ക് ഈ ഉത്തരവ് തീയതി മുതൽ 2 മാസത്തേക്ക് വരെ പ്രാബല്യമുണ്ടായിരിക്കും.
2. ഈ പദ്ധതി പ്രകാരം 01.02.99 മുതൽ കുടിശ്ശിക ഫണ്ട് അടയ്ക്കാനുള്ള സംഘങ്ങൾക്ക് മേൽ സമയ പരിധിക്കുള്ളിൽ കുടിശ്ശിക ഫണ്ടിന് 12% വാർഷിക പലിശ നിരക്കിൽ പ്രസ്തുത ഫണ്ട് അടച്ച് കുടിശ്ശിക അവസാനിപ്പിക്കാവുന്നതാണ്.
3. നിലവിൽ പെൻഷൻ ബോർഡിൽ നിന്ന് ഡിമാന്റ് നോട്ടീസ് നൽകി സാമ്പത്തിക ബുദ്ധിമുട്ടുകാരണം ഫണ്ട് അടയ്ക്കാതെ നിൽക്കുന്ന സംഘങ്ങൾക്കും ടി പദ്ധതി ഉപയോഗപ്പെടുത്താവുന്നതാണ്.
4. പെൻഷൻ ഫണ്ട് സംഘങ്ങൾ തന്നെ സ്വയം കണക്കാക്കി കുടിശ്ശിക സംഘങ്ങൾ തന്നെ അടയ്ക്കേണ്ടതും ഇപ്രകാരം കണക്കാക്കി അടയ്ക്കുന്ന തുകയിൽ അപാകതകൾ ഉണ്ടെന്ന് പിന്നീട് ബോധ്യപ്പെടുന്ന പക്ഷം ബാക്കി തുക അടയ്ക്കാൻ സംഘങ്ങൾ ബാധ്യസ്ഥരാണ്.
5. പെൻഷൻ പദ്ധതിയിലെ നിർദ്ദേശങ്ങൾക്കനുസൃതമായി നിശ്ചിത മാതൃകാ ഫാറത്തിൽ വേണം ഫണ്ട് കണക്കാക്കി അടയ്ക്കേണ്ടത്. ഫണ്ട് കണക്കാക്കുന്നതിനുള്ള മാതൃകാ ഫാറങ്ങളും നിർദ്ദേശങ്ങളും കേരള സംസ്ഥാന സഹകരണ എംപ്ലോയീസ് പെൻഷൻ ബോർഡിൽ നിന്നും ലഭിക്കുന്നതാണ്. ആയതിലേക്ക് സംഘങ്ങൾ പെൻഷൻ ബോർഡുമായി ബന്ധപ്പെടേണ്ടതാണ്.

ഗവർണ്ണറുടെ ഉത്തരവിൻ പ്രകാരം,

വി.ഭൂഷൺ,

അഡീഷണൽ സെക്രട്ടറി.

സഹകരണ സംഘം രജിസ്ട്രാർ, തിരുവനന്തപുരം

സെക്രട്ടറി, കേരള സംസ്ഥാന സഹകരണ എംപ്ലോയീസ് പെൻഷൻ ബോർഡ്,

പി.ബി.നം. 85, കലാ നിവാസ്, ടി.സി. നം. 27/156, 157 ചിന്മയ

ലെയിൻ, ആയുർവേദ കോളേജിന് സമീപം, തിരുവനന്തപുരം-1

പ്രിൻസിപ്പൽ അക്കൗണ്ടന്റ് ജനറൽ (ആഡിറ്റ്/എ & ഇ), കേരള, തിരുവനന്തപുരം


പബ്ലിക് റിലേഷൻസ് ഡയറക്ടർ, തിരുവനന്തപുരം.

ഇൻഫർമേഷൻ ഓഫീസർ, വെബ് & ന്യൂ മീഡിയ, ഇൻഫർമേഷൻ & പബ്ലിക്

റിലേഷൻസ് വകുപ്പ്.

കരുതൽ ഫയൽ/ഓഫീസ് കോപ്പി

ഉത്തരവിൻ പ്രകാരം



സെക്ഷൻ ഓഫീസർ

പകർപ്പ്: സഹകരണ വകുപ്പ് മന്ത്രിയുടെ പ്രൈവറ്റ് സെക്രട്ടറിക്ക്

സഹകരണ വകുപ്പ് സ്പെഷ്യൽ സെക്രട്ടറിയുടെ പി.എ-ക്ക്

സഹകരണ അഡീഷണൽ സെക്രട്ടറിയുടെ സി.എ-ക്ക്

